

**इंटरनेट** पुं. (अं.) कंप्यू. कंप्यूटरों का विश्वव्यापी जालक्रम।

**इंटरनेशनल** वि. (अं.) राष्ट्रों के बीच का, अंतरराष्ट्रीय।

**इंटरपोल** पुं. (अं.) विधि. 1923 में स्थापित लगभग 150 देशों का पुलिस संगठन जो सदस्य देशों में हुए आपराधिक कार्यों को निपटाने में नीतिगत, कार्यगत एवं प्रशासनिक समन्वय करता है।

**इंटरमीडिएट** पुं. (अं.) 1. बीच का, मध्य का, दरमियानी 2. हाईस्कूल और डिग्री कक्षा के बीच का पाठ्यक्रम (कुछ राज्यों में)।

**इंटरव्यू** पुं. (अं.) 1. साक्षात्कार 2. पत्रकार का किसी से किसी विषय पर मत जानने या वक्तव्य लेने के लिए मिलना 3. भेंट, मिलना, मुलाकात 4. भेंटवार्ता।

**इंटेरेस्ट** पुं. (अं.) रुचि, दिलचस्पी, काम में मन लगने की अवस्था।

**इंडियन** वि. (अं.) 1. भारतीय, हिंदुस्तानी, भारतवासी 2. भारत का, हिंदुस्तान का।

**इंडिया** पुं. (अं.) भारत, भारतवर्ष, हिंदुस्तान।

**इंडुआ** पुं. (देश.) सुतली अथवा कपड़े का मंडलाकार चक्र जो बोझा सँभालने के लिए सिर पर रखा जाता है, गेंडुरी, बिडई, तबला बजाते समय, तबलों को टिकाने के लिए, उनके नीचे रखी जाने वाली गद्दी।

**इंडेंट** पुं. (अं.) बाणि. माल मँगाने के लिए बनाई गई या भेजी जाने वाली सूची, माँग सूची।

**इंडेक्स** पुं. (अं.) 1. अकारादि क्रम वाली अनुक्रमणिका 2. पुस्तकों के अंत में लगने वाली, लेखकों, पुस्तकों अथवा संकल्पनाओं की, अकारादि क्रम वाली सूची 3. सौदा बाजार के उतार-चढ़ाव की मापक इकाई।

**इंतकाम** पुं. (अर.) बदला।

**इंतकाल** पुं. (अर.) 1. मृत्यु, मौत 2. एक स्थान से दूसरे स्थान पर जाना 3. किसी जायदाद या संपत्ति का एक के अधिकार से दूसरे के अधिकार में जाना।

**इंतखाब** पुं. (अर.) 1. छाँटना 2. चुनाव, चुनना, बीनना 3. खसरे-खतियौनी/खतौनी के किसी कागज की नकल।

**इंतजाम** पुं. (अर.) प्रबंध, बंदोबस्त, व्यवस्था।

**इंतजार** पुं. (अर.) प्रतीक्षा।

**इंतहा स्त्री.** (अर.) 1. चरम सीमा, पराकाष्ठा, हद 2. समाप्ति, अंत।

**इंतहाई** वि. (अर.) 1. हद दर्जे का, चरम 2. अत्यधिक।

**इंतहापसंद** वि. (अर.) हर काम को आखिरी अंजाम देने वाला, राजनीति या धर्म के बारे में उग्र विचार रखने वाला, खून-खराबे से परिवर्तन लाने में विश्वास रखने वाला।

**इंतिहा स्त्री.** (अ.) दे. 'इंतहा'।

**इंदराज** पुं. (फा.) अर. प्रविष्टि, बही या खाते में हिसाब का चढ़ाया जाना। entry

**इंदशेखर** पुं. (तत्.) जिसके मस्तक पर इंदु है, शिव, महादेव, चंद्रशेखर, चंद्रचूड़।

**इंदिरा स्त्री.** (तत्.) 1. लक्ष्मी, विष्णुपत्नी 2. कांति, शोभा।

**इंदिरा बिंदु** पुं. (तत्.) भारत गणराज्य के अंडमान-निकोबार का धुर, दक्षिणी छोर, इंदिरा पॉइन्ट।

**इंदिरालय** पुं. (तत्.) 1. लक्ष्मी का निवास स्थान, इंदिरा देवी का घर 2. नीलकमल, इंदीवर।

**इंदीवर** पुं. (तत्.) नीलकमल।

**इंदीवरिणी स्त्री.** (तत्.) नीलकमलों का समूह, इंदीवरों से पूरित ताल।

**इंदीवरी स्त्री.** (अर.) आयु. एक वनस्पति, शतमूली।

**इंदु** पुं. (तत्.) 1. चंद्रमा 2. कपूर 3. एक की संख्या 4. मृगशिरा नक्षत्र जिसका देवता चंद्र हैं।

**इंदुक** पुं. (तत्.) 1. अर्ध मंडल की आकृति, अर्ध चंद्र की आकृति, दो बृहत् अर्धवृत्तों द्वारा परिबद्ध अर्धचंद्राकार भाग 2. अश्मंतक नामक वृक्ष।

**इंदुकमल** पुं. (तत्.) श्वेत कमल, सितोत्पल।